

Видео 6: Издавање на интегрирани еколошки дозволи и учество на јавноста во процесот на издавање на дозволите Февруари 2023 година

Граѓанските организации можат да влијаат одредена активност да се спроведува на поеколошки начин.

Во ова видео ќе се запознаеме со издавање на интегрирани еколошки дозволи и учество на јавноста во процесот на издавање на дозволите

Издавање на интегрирани еколошки дозволи и учество на јавноста во процесот на издавање на дозволите

А-ИНТЕГРИРАНА ЕКОЛОШКА ДОЗВОЛА

- Активностите на новите инсталации или значителните промени на постоечките можат да се вршат само по претходно добиена интегрирана еколошка дозвола.

На пример А-интегрирана еколошка дозвола се издава за рафинерии за минерална нафта и гас; инсталации за согорување на комуналниот отпад, со капацитет над 3 t/h; инсталации за депонирање на неопасен отпад со капацитет над 50 t/ден; инсталации за согорување на животински трупови итн.

- Барањето за добивање на А-интегрирана еколошка дозвола се доставува до Министерството за животна средина и просторно планирање

- Министерството за животна средина и просторно планирање доставува по еден примерок од комплетното барање по коешто се постапува, до:

- органот на државната управа надлежен за работите од областа на здравството,
- органите на државната управа надлежни за активностите кои би се вршеле во инсталацијата (во натамошниот текст: другите надлежни органи) и општината или градот Скопје на чиешто подрачје се изведува инсталацијата.

Органите имаат право да доставуваат свои мислења и забелешки по однос на барањето и условите утврдени во нацртот А интегрираната еколошка дозвола.

- Министерството за животна средина и просторно планирање е должно, врз основа на нивно писмено барање, да го стави на располагање барањето на здруженијата на граѓани основани заради заштита и унапредување на животната средина.

- Министерството за животна средина и просторно планирање го објавува барањето во најмалку еден дневен весник достапен на целата територија на Република Северна Македонија и на својата Интернет страница.

- Министерството за животна средина и просторно планирање е должно да и обезбеди на јавноста пристап до достапните информации потребни за оформување на мислењата и на ставовите.

- Градоначалникот на општината и градоначалникот на градот Скопје се должни на барањето за А-интегрирана еколошка дозвола да му достават мислење на Министерството за животна средина и просторно планирање, во писмена форма.

- Градоначалникот на општината и градоначалникот на градот Скопје, можат да организираат јавна расправа во врска со барањето, согласно со членот 103 од Законот за животната средина.
- Во рок од 30 дена од објавувањето на барањето, јавноста може да ги достави своите мислења и ставови во писмена или електронска форма.
- Министерството за животна средина и просторно планирање е должно во образложението на А- интегрираната еколошка дозвола да наведе кои од мислењата и ставовите доставени од јавноста се земени предвид, а кои не се, како и причините за тоа.
- На барање на засегнатата јавност, инвеститорот е должен да организира јавна расправа во рок од десет дена по истекот на рокот од 30 дена за доставување мислења и ставови
- Министерството за животна средина и просторно планирање издава А-интегрирана еколошка дозвола врз основа на ставовите и мислењата доставени од општините и од другите надлежни органи и од јавноста
- А-интегрираната еколошка дозвола се заснова на примена на најдобрите достапни техники.
- При издавањето на А-интегрирана еколошка дозвола, Министерството за животна средина и просторно планирање задолжително води сметка меѓу другото и за:
 - ставовите и мислењата доставени во Општините и од другите надлежни органи и од јавноста, а ако се работи за проект со прекугранични влијанија и на субјектите утврдени со Законот за животната средина и најдобрите достапни техники.
- Врз основа на граничните вредности на емисиите утврдени во А-интегрираната еколошка дозвола, преку примената на најдобрите достапни техники и согласно со локалните географски и хидрометеоролошки услови, операторот е должен да ги задоволи стандардите за квалитет на животната средина и да го спречи или да го намали, до најмала можна мера, влијанието на инсталацијата врз животната средина, вклучувајќи го и прекуграничното влијание.
- Нацртот на А-интегрираната еколошка дозвола се објавува за јавноста на начин пропишан од страна на министерот за животна средина и просторно планирање. Јавноста може да ги достави своите забелешки во рок од 14 дена од објавувањето на нацртот на дозволата. На барање на јавноста, операторот е должен да организира јавна расправа за Нацрт А - интегрираната еколошка дозвола.
- Министерството за животна средина и просторно планирање донесува решение со кое се издава А- интегрирана еколошка дозвола кое се објавува на Интернет страницата на Министерството и во најмалку еден дневен весник достапен на целата територија на Република Северна Македонија.
- Жалба против решението за издавање на А-интегрирана еколошка дозвола може да се поднесе од страна на засегнати правни и физички лица, како и од здруженија на граѓани основани заради унапредување и заштита на животната средина, во рок од 15 дена од објавувањето на решението.

Се надевам дека успеав да Ви помогнам и да Ви ја доближам постапката за издавање на интегрирани еколошки дозволи и учество на јавноста во процесот на издавање на дозволите.

Доколку сте еколошка граѓанска организација контактирајте го Македонското здружение на млади правници за да добиете дополнителни информации, помош и поддршка во вклучување во процесот на издавање на интегрирани еколошки дозволи преку Програмата за правна и менторска поддршка на еколошки граѓански организации.